

151 कन्याओं ने कलश धारण कर शोभायात्रा निकाली

जालोर, (कासं)।शहर के गणेश चौक स्थित नवनिर्मित गणपति मन्दिर की प्राण प्रतिष्ठा महोत्सव का शुभारम्भ सोमवार सुबह 151 कन्याओं ने कलश धारण कर, 13 रथ व विभिन्न झांकियों के साथ शहर के मुख्य मार्ग से शोभायात्रा निकाल कर हुआ।

गणपति महोत्सव समिति के अध्यक्ष सत्यप्रकाश रामावत ने बताया कि शहर के गणेश चौक स्थित नवनिर्मित गणपति मन्दिर की प्राण प्रतिष्ठा महोत्सव का शुभारम्भ सोमवार सुबह 151 कन्याओं द्वारा कलश धारण कर, 13 रथ व विभिन्न झांकियों के साथ साधु संतों के सानिध्य में शहर के मुख्य मार्ग से शोभायात्रा निकाली गई। शोभायात्रा में रथ पर विराजमान भेरुनाथ अखाड़ा के आनन्दनाथजी व हनुमानजी मन्दिर के पवनपुरीजी महाराज सहित साधु संतों के सानिध्य में मन्दिर में स्थापित होने वाली मूर्तियों के साथ लाभार्थी परिवार उपस्थित रहे। शोभायात्रा गणेश चौक स्थित गणपति मन्दिर से 151 कन्याओं द्वारा कलश के साथ शुरु होकर सांड बाव पहुंची जहां वरुण पूजन किया गया। तत्पश्चात शोभायात्रा पुनः प्रारम्भ होकर घाँचियों की पिलानी, तिलक द्वार, हरिदेव जोशी



जालोर में गणपति मंदिर के प्रतिष्ठा कार्यक्रम को लेकर शोभायात्रा निकाली।

फोटो-राष्ट्रदूत

सर्किल, अस्पताल चौराया, सूरजपोल, पूरा मोहल्ला होते हुये पुनः गणपति मन्दिर पहुंची जहां समिति सदस्यों द्वारा कन्याओं को भोजन प्रसादी करवाई गई। शोभायात्रा में शिव पार्वती की झांकी, नासिक ढोल, मराड्डी ढोल, बैण्ड बाजा आदि विशेष आकर्षण के केन्द्र रहे।

कार्यालय प्रभारी मधुरश्याम गुप्ता ने जानकारी देते हुये बताया कि मंगलवार को पंचांग पूजन, नित्य पूजन के साथ प्रधान हवन प्रारम्भ, दुर्गा होम स्थाप्य एवं स्थापित देवताओं के लिये आहुति शान्तिक पौष्टिक कर्म मूर्तियों का देव स्नपन, प्रसाद वास्तु, प्रसाद पूजन,

कूर्म शिला पूजन शय्याधिवास, संयंकालीन आरती व विशाल भजन संध्या प्रसिद्ध गायक कलाकार बाडमेर के छोटसिंह रावणा व मध्यप्रदेश के मंदसौर की अघिष्ठा अनुष्का द्वारा सुरीली आवाज के साथ भजनों की प्रस्तुति देकर माहौल भक्तिमय बनाया जायेगा।

सदस्यता अभियान पर बल दिया

पाली, (नि.सं.)। राजस्थान प्रदेश राजपुरोहित महासभा के प्रदेश अध्यक्ष जबर सिंह राजपुरोहित ने आज जैसलमेर,फलोदी,नागौर, जोधपुर शहर उत्तर और दक्षिण तथा जोधपुर ग्रामीण पूर्व जोधपुर ग्रामीण पश्चिम जिला इकाइयों की बैठक लेकर मंडल इकाइयों का सीमांकन कर संगठन के सदस्यता अभियान को गांव गांव ढाणी ढाणी तक चलाने का संकल्प दिलाया।

जिलाध्यक्षों को कहा कि समय जा रहा है और हमे समय के साथ चलना है,हमारी आनेवाली पीढियों के सुरक्षित भविष्य के लिए समाज का संगठन आज की आवश्यकता बन चुकी है और अल्प समय में महासभा संगठन को ग्रास रूट पर खड़ा करना ही होगा तभी समाज को सफलता मिलेगी। बैठक में संगठन सलाहकार प्रेम सिंह बिलाड़ा,शैतान सिंह खेरवा,भुर सिंह लोंग्रा,जगदीश सिंह झाबरा,लक्ष्मण देवीदान सिंह,प्रेम सिंह नंदवाना,कान सिंह देचू,नर सिंह नोरवा, उम्मेद सिंह बाड़ा ने भी अपना प्रगति विवरण प्रसूत कर भावी योजनाओं पर प्रकाश डाला।

बालोतरा, बाडमेर जिला राजपुरोहित महासभा की बैठक जिलाध्यक्ष देराम सिंह जसोल व खुमान सिंह बोधिया की अध्यक्षता तथा प्रदेश संगठन महामंत्री रतन सिंह चंडावल, के मुख्य आतिथ्य में हुई।अतिथि घीमू सिंह रूपावास,कपिल सिंह पटार्क,अंबालाल अलबेला,मुकेश सिंह पचपदरा,भीख सिंह रडवा, भुर सिंह लोंग्रा,महेंद्र बालेरा सहित समाज बुंधुओ ने संकल्प लेकर बाडमेर,बालोतरा जिले में सदस्यता अभियान के साथ लगभग 80 मंडल इकाइयों का सीमांकन करके 15 दिवस के भीतर संपूर्ण जिला स्तर पर सदस्यता अभियान का टारगेट पूरा कर मंडल अध्यक्षों और कार्यकारिणी का गठन कर प्रदेश, जिला,मंडल इकाइयों का टारगेट पूर्ण कर लेंगे। राजपुरोहित ने कहा कि संगठन को स्थापित करने और कार्य योजना की मॉनिटरिंग के लिए जिला स्तर की कार्य योजना बैठक होगी।

आयुर्वेद विश्वविद्यालय में कार्यशाला आयोजित



डॉ. सर्वपल्ली राधाकृष्णन राजस्थान आयुर्वेद विश्वविद्यालय जोधपुर में कुलगुरु प्रोफेसर (वैद्य) प्रदीप कुमार प्रजापति की अध्यक्षता में भारत-जर्मन ब्रेनस्टॉर्मिंग ऐतिहासिक कार्यशाला का आयोजन हुआ।

जोधपुर, (कासं)। डॉ. सर्वपल्ली राधाकृष्णन राजस्थान आयुर्वेद विश्वविद्यालय जोधपुर में कुलगुरु प्रोफेसर (वैद्य) प्रदीप कुमार प्रजापति की अध्यक्षता में भारत-जर्मन ब्रेनस्टॉर्मिंग ऐतिहासिक कार्यशाला का आयोजन किया गया। यह आयोजन विश्वविद्यालय और –इंडो जर्मन यंग लीडर्स फोरम के मध्य हाल ही में हस्ताक्षरित समझौता का महत्वपूर्ण परिणाम है।

कार्यक्रम की शुरुआत दीप प्रज्वलन एवं ध्वन्तरि वंदना के साथ हुई, जिसके बाद विश्वविद्यालय का कुलगीत प्रस्तुत किया गया। इस अवसर पर अनेक विशिष्ट अतिथियों ने अपनी उपस्थिति से कार्यक्रम की गरिमा बढ़ाई, जिनमें प्रमुख रूप से जर्मनी के डॉ. फ्लोरियन रामेल, डॉ. विष्णु रामदेव,

आयुष निगम, रजिस्ट्रार अखिलेश कुमार पिपल, पूर्व कुलसचिव प्रो. गोविंद सहाय शुक्ला , डीन फैकल्टी प्रो. महेन्द्र कुमार शर्मा उपस्थित रहे। कार्यक्रम के शुरुआत में डॉ. संजय श्रीवास्तव द्वारा जर्मन हेल्थ कांटोस-जुलाई 2025 की आधिकारिक रिपोर्ट का विमोचन किया गया। कुलगुरु प्रो. (वैद्य) प्रदीप कुमार प्रजापति ने अपने संबोधन में कहा कि यह कार्यशाला हमारे विश्वविद्यालय के लिए एक नया आयाम खोलती है। भारत के आयुर्वेद शास्त्र और जर्मनी की वैज्ञानिक तकनीक का संगम वैश्विक स्वास्थ्य प्रणाली को नया दृष्टिकोण देगा। आने वाले वर्षों में हम इस सहयोग के माध्यम से संयुक्त अनुसंधान, छात्र विनिमय कार्यक्रम और अंतर्राष्ट्रीय सम्मेलनों का आयोजन करेंगे, जिससे हमारे

विद्यार्थियों को वैश्विक मंच मिलेगा। डॉ. फ्लोरियन रामेल एवं आयुष निगम, ने अपने संबोधन में कहा कि भारत की पारंपरिक चिकित्सा पद्धति और जर्मनी की हेल्थकेयर इन्वेषशन मिलकर विश्व के लिए नवीन समाधान प्रस्तुत कर सकते है।यह सहयोग केवल अकादमिक तक सीमित नहीं रहेगा, बल्कि नवाचार, स्वास्थ्य और युवा नेतृत्व के क्षेत्र में भी नई दिशाएं खोलेगा। अंत में विश्व विद्यालय के डीन प्रोफेसर महेंद्र कुमार शर्मा ने धन्यवाद ज्ञापित किया। संचालन डॉ. आशा के.पी. ने किया। इस अवसर पर पोस्ट ग्रेजुएट इंस्टिट्यूट ऑफ आयुर्वेद ,युनिवैसिटी कॉलेज ऑफ होम्योपैथिक ,योगा एवं नेचुरोपैथिक महाविद्यालय के संकाय सदस्य, स्नातक –स्नातकोत्तर अध्येता उपस्थित रहे।

‘लड्डू प्रसाद निर्माण में शुद्धता पर विशेष ध्यान’

पाली , (नि.सं.)।गणेश चतुर्थी का पर्व पर्युषण के अंतर्गत आता है, जिसको लेकर मिठाई की दुकान बंद रहती है। पाली शहर के विभिन्न समाज अपने स्तर पर लड्डु तैयार करवाते हैं, पाली में करीब 30 से 35 हजार किलो लड्डु बनते हैं।

इस वर्ष माहेश्वरी महोत्सव समिति द्वारा लड्डु प्रसाद निर्माण में मौसम को देखते हुए शुद्धता पर विशेष ध्यान रखा जा रहा है। यहां करीब 5000 किलो लड्डु तैयार किया जा रहे हैं। समिति अध्यक्ष विमल मूंदड़ा ने बताया प्रसादी निर्माण में जोधपुर स्थित प्रसिद्ध चोहटै के दूध, शुद्ध देसी घी एवं फिल्टर पानी का इस्तेमाल किया जा रहा है। गणेश भक्तों के लिए लागत मूल्य पर दयानंद बगीची रामदेव रोड में निर्मित एवं वितरित किया जा रहा है।अध्यक्ष विमल मूंदड़ा, सचिव बाल गोपाल राठी, उसे कोषाध्यक्ष मनीष बिडला, चतुर्भुज खानी,नवीन तापड़िया, रमेश कोठारी, राकेश बिड़ला, मनीष बागड़ी, रोहित बिड़ला, राहुल पुगलिया, गिरीश राठी,जुगल मंत्री, विनोद मोदी, अशोक सोमानी, जुटे हुए हैं।

सीवरेज का गंदा पानी समस्या बना, लोग परेशान



जालोर नगर परिषद् के बाहर लोगों ने धरना प्रदर्शन किया।

फोटो-राष्ट्रदूत

जालोर, (कासं)। जालोर शहर की ऐतिहासिक एवं सांस्कृतिक धरोहर सुंदेलाव तालाब में नगर परिषद की लापरवाही के कारण सीवरेज का गंदा पानी लगातार बहकर जा रहा है। नगरपरिषद की उदासीनता के चलते तालाब में गंदा पानी जाने से तालाब दुषित हो रहा है।

आस पास के लोगों को भी परेशानी का सामना करना पड़ रहा है। जिसके विरोध में शिव सेना जालोर के जिला प्रमुख रूपराज पुरोहित के नेतृत्व में सोमवार को नगरपरिषद के बाहर धरना प्रदर्शन कर विरोध प्रदर्शन किया।

शिवसेना के जिला प्रमुख ने बकताया कि तालाब का पानी पूरी तरह दूषित हो गया है और चारों ओर बदबू व गंदगी फैल रही है। इस गंदगी से आसपास की कॉलोनियों के निवासी

गणेश चतुर्थी पर शोभायात्रा कल

जालोर, (कासं)। गणेश चतुर्थी को लेकर विश्व हिन्दू परिषद से प्रेरित सनातन महोत्सव समिति की बैठक रविवार शाम जलंधरनाथ धर्मशाला में आयोजित हुई।

समिति संयोजक अम्बालाल व्यास ने बताया कि कल 27 अगस्त बुधवार को श्री गणेश चतुर्थी को लेकर विश्व हिन्दू परिषद से प्रेरित सनातन महोत्सव समिति की तैयारियों को लेकर बैङ्कक रविवार शाम 8.30 बजे जलंधरनाथ धर्मशाला में शहर के गणमान्य लोगों की उपस्थिति में आयोजित हुई। गणेश चतुर्थी की भव्य शोभायात्रा कल बुधवार प्रातः 7.30 बजे भगवान श्री गजानन्दजी को साधु संतों द्वारा दीप प्रज्वलित कर तिलक द्वार स्थित भारत माता चौक से प्रारम्भ होगी। बैठक में शोभायात्रा को लेकर सभी तैयारियों का विश्लेषण किया गया साथ ही शोभायात्रा को भव्य बनाने के लिये समिति सदस्यों द्वारा शहर में विभिन्न जगहो पर बैनर लगाये गए। शोभायात्रा में ऊंट, घोड़े, नौबत, बैण्ड बाजा, नासिक ढोल, डीजे सहित विभिन्न प्रकार की झांकियों का समावेश होगा। शोभायात्रा के दौरान मार्ग में विभिन्न जगहो पर समायों, सामाजिक संगठनो, समाजसेवियों, व्यापारियों द्वारा पुष्प वर्षा, जलपान, फलाहार आदि की व्यवस्था की जायेगी। इस अवसर पर समिति सचिव बनवारीलाल शर्मा, कोषाध्यक्ष तरुण सिद्धांत, पुखराज, दी जलल मर्चेट एसोसिएशन के सचिव कैलाश लखरा, पुखराज सुधार, मनीष गुप्ता, रतनलाल, भोपाल कुमार, आनन्द प्रजापत सहित बडी संख्या में सनातन धर्म प्रेमी उपस्थित रहे।

प्रतिवर्ष निकलने वाली शोभायात्रा मार्ग में इस बार गणेश चौक स्थित गणपति मन्दिर की प्राण प्रतिष्ठा के कारण मार्ग में संशोधन करदे हुये तिलक द्वार स्थित भारत माता चौक से प्रारम्भ होकर गांधी चौक, पूरा मोहल्ला, सूरज पोल, भगवतसिंह स्टेडियम के आगे से होते हुये भक्त प्रहलाद चौक, बडी पोल, घाँचियों की पिलान्त से होते हुए तिलक द्वारस्थित रामदेवजी मन्दिर पहुंचेगी।

शिविर में 121 यूनिट रक्तदान



जालोर में रामदेव सेवा समिति ने रक्तदान शिविर का आयोजन किया।

फोटो-राष्ट्रदूत

जालोर, (कासं)। बाबा रामदेवजी सेवा समिति, जालोर आशापुरा कॉम्पलेक्स थर्ड फेस भीनमाल रोड, जालोर हर वर्ष की भांति इस वर्ष भी तृतीय रामरसोडा का आयोजन 26 अगस्त तक रखा है। जिसके उपलक्ष में प्रथम बार रक्तदान शिविर का आयोजन किया गया।

रक्तदान शिविर में रक्तमित्रो द्वारा उत्साह देखा गया और रक्तदान करने के लिए सभी सदस्य सम्मिलित हुए

जिसमें 25 अगस्त को रक्तमित्रो द्वारा 121 युनिट रक्तदान कर एक अच्छा रिकॉर्ड बनाया गया। इसके अलावा बल्ड बैंक में रक्त की अधिकता होने के कारण 45 यूनिट रक्तमित्रो से रक्तदान नही करवाया जरूरत होने पर उन्होंने रक्तदान करने का संकल्प लिया जिसमे किसी भी मरीज को रक्त की कमी होने पर रक्तदान किया जाएगा। इसकी जानकारी समिति के अध्यक्ष चरणसिंह चौधरी ने दी। 26 अगस्त

को समापन समारोह सखा गया है। जिसमें सभी आमजन धर्म प्रेमी बन्धुओं के लिए विशाल भण्डारे का आयोजन व शाम 8 बजे से भव्य भजन संध्या का आयोजन किया गया है। भजन गायिका कविता पंवार, देशी भजन गायक कानाराम देवासी, सोजत से दिनेश देवासी मटक की नृत्य कलाकार संजय वैष्णव डॉक्टर जीतू ढाका, डॉक्टर महेन्द्र देवासी होंगे और मंच संचालन गणपत पसू देखेंगे।

हादसों में घायल तीन की मौत

जोधपुर, (कासं)। जोधपुर कमिश्रेट क्षेत्र में अलग अलग सड़क हादसों में घायल तीन लोगों की अस्पताल में उपचार के बीच मौत हो गई। संबंधित थाना पुलिस ने कार्रवाई के उपरांत शव परिजन को सुपुर्द किए।

बासनी पुलिस ने बताया कि साउअँ की ढाणी, सांगरिया बाइपास निवासी भानाराम ने रिपोर्ट दी। इसमें बताया कि उसके पिता चैनाराम जाट अपनी बाइक लेकर घरे की तरफ आ रहे थे। तब नजदीक ही सांगरिया बाइपास पर किसी वाहन चालक ने बाइक को टक्कर मार दी। हादसे में गंभीर रूप से घायल उसके पिता को अस्पताल ले जाया गया, मगर उपचार के बीच मौत हो गई। पुलिस ने शव को कार्रवाई के बाद परिजन के सुपुर्द किया। अज्ञात वाहन की पहचान टुक के रूप में हुई है।

दूसरी तरफ चौपासनी हाऊसिंग बोर्ड थाने में दी रिपोर्ट में जय भवानी नगर, सांगरिया की ढाणिया बासनी निवासी रावल सिंह पुत्र भीमसिंह राजपूत ने पुलिस को बताया कि 15 अगस्त को वह एमआर टावर के सामने रिंग रोड पर सांगिरिया क्षेत्र में बाइक पर निकल रहा था। उसके साथ में उसका दोस्त सवाई भी था।

तब एक गाड़ी चालक ने टक्कर मार दी। हादसे में दोनों घायल हो गए, मगर सवाई की रविवार को अस्पताल में उपचार के बीच मौत हो गई।

करवड़ पुलिस ने जानकारी देते हुए बताया कि माणकलाव निवासी सोहनराम पुत्र भजनीराम जाट ने रिपोर्ट दी। इसमें पुलिस को बताया कि किसी कार चालक ने बाइक सवार उसके भाई को पीछे से टक्कर मार दी। हादसे में घायल उसके भाई की अस्पताल में मौत हो गई।

जैसलमेर के ग्राम मेघा में मिले जीवाश्म की जांच की

जैसलमेर, (नि.सं.)। जैसलमेर जिले की पंचायत समिति फतेहगढ़ के ग्राम मेघा में एक अत्यंत दुर्लभ वर्टिब्रेट स्केलेटन (कशेरुकी जीवाश्म) प्राप्त हुआ है। इसकी जांच रविवार को जयनारायण व्यास विश्वविद्यालय जोधपुर के भू-विज्ञान विभाग के विभागाध्यक्ष एवं जीवाश्म वैज्ञानिक प्रो. वीरेंद्र सिंह परिहार द्वारा भूवैज्ञानिक डॉ. नारायण दास इण्खिया की सक्रिय भागीदारी एवं उपस्थिति में की गई।

प्रो. परिहार ने विस्तृत अध्ययन के बाद बताया कि यह फाइटासौर नामक डायनासौर प्रजाति का जीवाश्म है, जो जुरासिक काल में पाया जाता था। यह प्राणी मूलतः मगरमच्छ के आकार का था, जिसकी अनुमानित लंबाई लगभग तीन मीटर थी। ये जीव सुख्यतः घने जंगलों में रहते थे और मीट जल स्रोतों के आसपास विचरण करते थे। डॉ. नारायण दास इण्खिया ने बताया कि यह खोज जैसलमेर ही नहीं बल्कि सम्पूर्ण भारत के लिए अत्यंत महत्वपूर्ण है। मेघा गांव में मिला जीवाश्म करीब दो मीटर लंबा है, जिसमें सिर, रीढ़ की हड्डी एवं पंजे जीवाश्म रूप में स्पष्ट रूप से संरक्षित हैं। उन्होंने बताया कि भारत में गोंडवाना क्षेत्र के बाद केवल जैसलमेर में ही इस प्रकार का जीवाश्म रिपोर्ट हुआ है, जिससे जैसलमेर की जीवाश्मीय विविधता और महत्व एक बार फिर सामने आया है।

जैसलमेर जिले के मेघा गांव में मिले दुर्लभ डायनासौर प्रजाति के जीवाश्म के संरक्षण को लेकर जिला प्रशासन पूरी तरह सक्रिय है। जिला कलेक्टर प्रताप सिंह व फतेहगढ़ उपखण्ड अधिकारी लगातार निगरानी रखते हुए आवश्यक निर्देश जारी कर रहे हैं। शीघ्र ही इस ऐतिहासिक जीवाश्म को सुरक्षित संरक्षित कर आमजन के लिए प्रदर्शित किया जाएगा। यह खोज पुरा-जीव विज्ञान एवं भू-विज्ञान के क्षेत्र



जैसलमेर के ग्राम मेघा में मिले एक अत्यंत दुर्लभ वर्टिब्रेट स्केलेटन (कशेरुकी जीवाश्म) की जांच जयनारायण व्यास विश्वविद्यालय जोधपुर के भू-विज्ञान विभाग के विभागाध्यक्ष एवं जीवाश्म वैज्ञानिक प्रो. वीरेंद्र सिंह परिहार ने भूवैज्ञानिक डॉ. नारायण दास इण्खिया की सक्रिय भागीदारी एवं उपस्थिति में की।

फोटो-राष्ट्रदूत

में अनुसंधान को नई दिशा देने के साथ-साथ जैसलमेर की वैश्विक फॉसिल मानचित्र पर और सशक्त रूप से स्थापित करेगी।

सोलंकी अध्यक्ष बने

जालोर, (कासं)। भाजपा प्रदेशाध्यक्ष मदन राड्डी के निर्देशानुसार भाजपा जिलाध्यक्ष जसराज राजपुरोहित ने जालौर जिले में ‘मन की बात’ कार्य म

की मॉनिटरिंग टीम घोषित की गई। जिला प्रवक्ता दिनेश महावर ने बताया कि मन की बात कार्यक्रम के सफल संचालन के लिए जिलाध्यक्ष जसराज राजपुरोहित ने मन की बात कार्य म जिला संयोजक पद पर एडवोकेट सुरेश कुमार सोलंकी को मनोनीत किया।वही जिला सहसंयोजक पद पर कमलेश कुमार बुनकर व रतन सुथार को मनोनीत किया।